

## REGOLAMENT DELEGAT TAL-KUMMISSJONI (UE) 2022/2564

tas-16 ta' Awwissu 2022

**li jemenda r-Regolament Delegat (UE) 2021/2064 li jissupplimenta r-Regolament (UE) Nru 1380/2013 tal-Parlament Ewropew u tal-Kunsill fir-rigward tal-istabbiliment ta' eżenzjoni *de minimis* għall-obbligu ta' hatt l-art għal ċertu sajd demersali fil-Baħar Adrijatiku u tax-Xlokk tal-Mediterran**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deciżjoni tal-Kunsill 2004/585/KE<sup>(1)</sup>, u b'mod partikolari l-Artikolu 15(7) tiegħu,

Billi:

- (1) Ir-Regolament Delegat tal-Kummissjoni (UE) 2017/86<sup>(2)</sup> stabbilixxa pjan għall-iskartar għal ċertu sajd demersali fil-Baħar Mediterran, li japplika mill-1 ta' Jannar 2017 sal-31 ta' Diċembru 2019.
- (2) Sabiex jiġu evitati kostijiet sproporzjonati tal-immaniġġar ta' qabdiet mhux mixtieqa, ir-Regolament Delegat (UE) 2017/86 stabbilixxa eżenzjoni *de minimis* li tapplika għall-ispeċijiet demersali. Dak ir-Regolament Delegat tal-Kummissjoni skada fil-31 ta' Diċembru 2021. Giet stabbilita eżenzjoni *de minimis* ġdida bir-Regolament Delegat tal-Kummissjoni (UE) 2021/2064<sup>(3)</sup>. Dik l-eżenzjoni giet stabbilita għall-ispeċijiet demersali sal-31 ta' Diċembru 2023, filwaqt li għall-qabdiet aċċessorji ta' hut pelagiku zghir li jsir fis-sajd demersali l-eżenzjoni giet stabbilita biss sal-31 ta' Diċembru 2022.
- (3) Il-Kroazja, l-Italja u s-Slovenja ("il-Grupp ta' Livell Għoli Adriatica") u l-Greċja, l-Italja, Ċipru u Malta ("il-Grupp ta' Livell Għoli Sudestmed") għandhom interess ta' ġestjoni tas-sajd dirett fil-Baħar Adrijatiku u tax-Xlokk tal-Mediterran rispettivament. Fl-1 ta' Mejju 2022 u fis-6 ta' Ġunju 2022, il-Grupp ta' Livell Għoli Adriatica u l-Grupp ta' Livell Għoli Sudestmed talbu l-estensjoni tal-eżenzjoni *de minimis* għall-qabdiet aċċessorji ta' hut pelagiku zghir li jsir fis-sajd demersali stabbilita fir-Regolament Delegat (UE) 2021/2064. Iż-żewġ gruppi pprezentaw ukoll evidenza xjentifika biex jappoġġaw it-talba tagħhom.
- (4) L-evidenza xjentifika giet invaluatata mill-Kumitat Xjentifiku, Tekniku u Ekonomiku għas-Sajd ("STECF") bejn is-16 u l-20 ta' Mejju 2022<sup>(4)</sup>.
- (5) Fit-8 ta' Lulju 2022, il-Grupp ta' Livell Għoli Adriatica u l-Grupp ta' Livell Għoli Sudestmed ipprezentaw Rakkomandazzjoni Kongunta aġġornata dwar l-estensjoni tal-eżenzjoni *de minimis* għall-obbligu ta' hatt l-art għal sena.
- (6) Il-Kummissjoni tinnota li fil-Baħar Adrijatiku u tax-Xlokk tal-Mediterran, l-ispeċijiet pelagiċi zghar jinqabdu f'daqqa, fi kwantitajiet li jvarjaw hafna, u dan jagħmel approċċ ta' stokk uniku diffiċli. Dawk l-ispeċijiet jinqabdu minn bastimenti tas-sajd ta' skala zghira u jinhattu l-art f'hafna punti differenti ta' hatt l-art mifruxa geografikament tul il-kosta. Dan jirriżulta f'kostijiet sproporzjonati tal-immaniġġar ta' qabdiet mhux mixtieqa.

<sup>(1)</sup> ĠU L 354, 28.12.2013, p. 22.

<sup>(2)</sup> Ir-Regolament Delegat tal-Kummissjoni (UE) 2017/86 tal-20 ta' Ottubru 2016 li jstabbilixxi pjan ta' skartar għal ċertu sajd demersali fil-Baħar Mediterran (ĠU L 14, 18.1.2017, p. 4).

<sup>(3)</sup> Ir-Regolament Delegat tal-Kummissjoni (UE) 2021/2064 tal-25 ta' Awwissu 2021 li jissupplimenta r-Regolament (UE) Nru 1380/2013 tal-Parlament Ewropew u tal-Kunsill fir-rigward tal-istabbiliment ta' eżenzjoni *de minimis* għall-obbligu ta' hatt l-art għal ċertu sajd demersali fil-Baħar Adrijatiku u tax-Xlokk tal-Mediterran (ĠU L 421, 26.11.2021, p. 9).

<sup>(4)</sup> Il-Kumitat Xjentifiku, Tekniku u Ekonomiku għas-Sajd (STECF) – Evaluation of Joint Recommendations on the landing obligation and on Technical Measures Regulation (STECF-22-05).

- (7) L-STEFC irrikonoxxa li tnaqqis ġenerali tal-isforz tas-sajd tat-tkarkir tal-qiegh u l-istabbiliment ta' Żoni Ristretti ghas-Sajd bhala gheluq permanenti ghas-sajd demersali x'aktarx li jnaqqsu l-ammont ta' qabdiet incidentali ta' hut pelagiku zghir.
- (8) L-STEFC innota wkoll li filwaqt li l-approcc *de minimis* totali inkluz fl-evidenza xjentifika jkopri grupp wiesa' ta' speccijiet b'firxa wiesgha ta' rati ta' skartar, it-tali kopertura wiesgha hija approcc validu minhabba l-kumplessita' tas-sajd fil-Bahar Adrijatiku u tax-Xlokk tal-Mediterran.
- (9) Barra minn hekk, l-STEFC qies li ezenzjonijiet *de minimis* individwali li jkopru speci wahda li jirrizultaw fhafna ezenzjonijiet separati li jipprezentaw sfida biex jigu mmonitorjati.
- (10) Il-Grupp ta' Livell Gholi Adriatica pprovda evidenza xjentifika aggnornata dwar il-kostijiet sproporzjonati tal-immaniġġjar ta' qabdiet mhux mixtieqa. Ghalkemm l-STEFC innota li huma pprovdu stiimi taz-zieda fil-kostijiet, huwa sahaq fuq id-diffikultajiet fil-valutazzjoni tal-livell fejn il-kostijiet saru sproporzjonati. L-STEFC irrikonoxxa wkoll li z-zieda recenti fil-kostijiet tal-fjuwil aggravat is-sitwazzjoni ġenerali. L-STEFC innota wkoll ir-riżultati l-godda dwar il-progett ta' selettivita' u li hija mehtiega aktar investigazzjoni dwar dan l-apparat ta' selettivita' biex jinstab bilancc bejn it-titjib tas-selettivita' u l-minimizzazzjoni tat-telf ekonomiku. Finalment, l-STEFC innota li t-tnaqqis tal-livell ta' qabdiet mhux mixtieqa permezz tal-użu ta' rkaptu selettiv jew ta' zoni marini protetti jenhtieg li jinghata prijorita'.
- (11) Il-Kummissjoni tilqa' l-impenn mehud mill-Grupp ta' Livell Gholi Adriatica biex jahdem aktar fuq is-selettivita' u r-restrizzjonijiet spazjali tas-sajd bhala prijorita' biex jinkiseb it-tnaqqis ta' qabdiet mhux mixtieqa. Ghalhekk, il-Kummissjoni hija tal-fehma li l-progress fis-selettivita' u l-kostijiet sproporzjonati jiggustifikaw li l-ezenzjoni jenhtieg li tigi estiza ghal sena bil-livelli percentwali proposti.
- (12) L-evidenza xjentifika aggnornata provduta mill-Grupp ta' Livell Gholi Adriatica tipproponi li l-ezenzjoni *de minimis* tigi estiza, ghall-incova (*Engraulis encrasicolus*), ghas-sardin (*Sardina pilchardus*), ghall-kavall (*Scomber spp.*) u ghas-sawrell (*Trachurus spp.*), sa massimu ta' 5 % ghall-2023 tal-qabdiet incidentali annwali totali ta' dawk l-ispeccijiet li jinqabdu minn bastimenti li juzaw xbieki tat-tkarkir tal-qiegh (OTB, OTT, PTB, TBN, TBS, TB, OT, PT, TX).
- (13) L-STEFC qies li filwaqt li r-rata ta' skartar hija sinifikanti ghal dan is-sajd, il-progetti ta' selettivita' ghadhom ghaddejjin.
- (14) Il-Kummissjoni tqis li l-evidenza pprezentata hija bizzejjed biex testendi l-ezenzjoni ghal sena, bil-livelli percentwali proposti. Il-grupp ta' Livell Gholi Adriatica jenhtieg li jipprezenta *data* addizzjonali, abbazi tal-progetti li ghaddejjin.
- (15) Il-Grupp ta' Livell Gholi Sudestmed ipprovda evidenza xjentifika aggnornata dwar il-kostijiet sproporzjonati tal-immaniġġjar ta' qabdiet mhux mixtieqa. Ghalkemm l-STEFC innota li huma pprovdu stiimi taz-zieda fil-kostijiet, huwa sahaq fuq id-diffikultajiet fil-valutazzjoni tal-livell fejn il-kostijiet huma sproporzjonati. L-STEFC irrikonoxxa wkoll li z-zieda recenti fil-kostijiet tal-fjuwil aggravat is-sitwazzjoni ġenerali. L-STEFC innota l-istudji li ghaddejjin ghandhom jigu ffinalizzati matul l-2023. L-STEFC innota wkoll li t-tnaqqis tal-livell ta' qabdiet mhux mixtieqa permezz tal-użu ta' rkaptu selettiv jew ta' zoni marini protetti jenhtieg li jinghata prijorita'.
- (16) Il-Kummissjoni tilqa' l-impenn mehud mill-Grupp ta' Livell Gholi Sudestmed biex jahdem aktar fuq is-selettivita' u r-restrizzjonijiet spazjali tas-sajd bhala prijorita' biex jinkiseb it-tnaqqis ta' qabdiet mhux mixtieqa. Ghalhekk, il-Kummissjoni hija tal-fehma li l-progress fis-selettivita' u l-kostijiet sproporzjonati jiggustifikaw li l-ezenzjoni jenhtieg li tigi estiza ghal sena bil-livelli percentwali proposti.
- (17) L-evidenza xjentifika aggnornata provduta mill-Grupp ta' Livell Gholi Sudestmed tipproponi li l-ezenzjoni *de minimis* tigi estiza ghall-incova (*Engraulis encrasicolus*), ghas-sardin (*Sardina pilchardus*), ghall-kavall (*Scomber spp.*) u ghas-sawrell (*Trachurus spp.*), sa massimu ta' 5 % ghall-2023 tal-qabdiet incidentali annwali totali ta' dawk l-ispeccijiet li jinqabdu minn bastimenti li juzaw xbieki tat-tkarkir tal-qiegh (OTB, OTT, PTB, TBN, TBS, TB, OT, PT, TX).
- (18) L-STEFC qies li filwaqt li r-rata ta' skartar hija sinifikanti ghal dan is-sajd, il-volum ta' qabdiet huwa limitat u ghaddejjin progetti ta' selettivita' li se jnaqqsu r-rata tal-iskartar.

- (19) Il-Kummissjoni tqis li l-evidenza pprezentata dwar il-kost sproporzjonat hija biżżejjed biex testendi l-eżenzjoni għal sena, bil-livelli perċentwali proposti. Il-grupp ta' Livell Għoli Sudestmed jenhtieg li jipprezenta *data* addizzjonali, abbażi tal-istudji li għaddejjin.
- (20) Fl-evidenzi xjentifiċi aġġornati tagħhom, l-Istati Membri ġedde l-impenn tagħhom li jżidu s-selettività tal-irkaptu tas-sajd skont ir-riżultati tal-programmi ta' riċerka attwali sabiex inaqqsu u jillimitaw il-qabdiet mhux mixtieqa u partikolarment il-qabdiet b'daqsijiet iżgħar mid-daqsijiet minimi ta' referenza għall-konservazzjoni.
- (21) Il-miżuri mitluba huma bi qbil mal-Artikolu 15(4)(c) tar-Regolament (UE) Nru 1380/2013. Għalhekk, jenhtieg li r-Regolament Delegat (UE) 2021/2064 jiġi emendat skont dan.
- (22) Billi l-miżuri previsti f'dan ir-Regolament iħallu impatt dirett fuq l-ippjanar tal-istaġun tas-sajd tal-bastimenti tal-Unjoni u fuq l-attivitajiet ekonomiċi relatati, dan ir-Regolament jenhtieg li jidhol fis-seħh immedjatament wara l-pubblikazzjoni tiegħu. Madanakollu, għal raġunijiet ta' ċertezza legali, dan ir-Regolament jenhtieg li jibda japplika minn data aktar tard,

ADOTTAT DAN IR-REGOLAMENT:

#### Artikolu 1

#### Eżenzjoni de minimis

L-Artikolu 3 tar-Regolament Delegat (UE) 2021/2064 huwa emendat kif ġej:

(1) Il-paragrafu 1 huwa emendat kif ġej:

(i) il-punt (a)(viii) huwa sostitwit b'dan li ġej:

“(viii) għall-inċova (*Engraulis encrasicolus*), għas-sardin (*Sardina pilchardus*), għall-kavall (*Scomber spp.*) u għas-sawrell (*Trachurus spp.*), sa massimu ta' 5 % għall-2022 u l-2023 tal-qabdiet incidentali annwali totali ta' daww l-ispeċijiet li jinqabdu minn bastimenti li jużaw ix-xbieki tat-tkarkir tal-qiegh.”

(ii) Il-Punt (b)(vii) huwa sostitwit b'dan li ġej:

“(vii) għall-inċova (*Engraulis encrasicolus*), għas-sardin (*Sardina pilchardus*), għall-kavall (*Scomber spp.*) u għas-sawrell (*Trachurus spp.*), sa massimu ta' 5 % għall-2022 u l-2023 tal-qabdiet incidentali annwali totali ta' daww l-ispeċijiet li jinqabdu minn bastimenti li jużaw ix-xbieki tat-tkarkir tal-qiegh.”

(2) il-paragrafu 2 huwa sostitwit b'dan li ġej:

“2. Sal-1 ta' Mejju 2022 u 2023, l-Istati Membri li jkollhom interess ta' ġestjoni dirett fis-sajd fil-Baħar Adrijatiku u l-Baħar Mediterran tax-Xlokk għandhom jipprezentaw lill-Kummissjoni *data* addizzjonali bbażata fuq il-proġetti u l-istudji li għaddejjin u kwalunkwe informazzjoni xjentifika rilevanti oħra li tappoġġa l-eżenzjoni stabbilita fil-punti (a) (viii) u (b)(vii) tal-paragrafu 1. L-STEFC għandu jivvaluta dik id-*data* u dik l-informazzjoni sa mhux aktar tard minn Lulju 2023.”

#### Artikolu 2

#### Dhul fis-seħh u applikazzjoni

Dan ir-Regolament għandu jidhol fis-seħh l-għada tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2023 sal-31 ta' Diċembru 2023.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Awwissu 2022.

*Għall-Kummissjoni*  
*Il-President*  
Ursula VON DER LEYEN

---